

ਪੈਰਿਸ (ਫਰਾਂਸ) ਹਵਾਈ ਅੱਡੇ ਤੇ ਸਿੱਖਾਂ ਨਾਲ ਬਦਸਲੂਕੀ ਤੇ ਸਰੁੱਖਿਆ ਦੇ ਨਾਮ ਤੇ ਉਤਾਰੀਆਂ ਜਾ ਰਹੀਆਂ ਹਨ ਜਬਰੀ ਦਸਤਾਰਾਂ ਸਿੱਖਾਂ ਦੇ ਭਾਰੀ ਵਿਰੋਧ ਤੋਂ ਬਾਅਦ ਪੁਲਸ ਨੇ ਵਿੱਚ ਪੈ ਕੇ ਦਸਤਾਰ ਉਤਾਰਨ ਤੋਂ ਬਾਅਦ ਕੀਤੀ ਚੈਕਿੰਗ

ਲੰਡਨ-(ਸਰਬਜੀਤ ਸਿੰਘ ਬੁਠੂੜ) ਭਾਵੇਂ ਕਿ ਸਿੱਖਾਂ ਨੇ ਵਿਸ਼ਵ ਜੰਗ ਪਹਿਲੀ ਤੇ ਦੂਜੀ ਵਿੱਚ ਫਰਾਂਸ ਦੇ ਲਈ ਫਰਾਂਸ ਦੀ ਧਰਤੀ ਤੇ ਆਪਣੀਆਂ ਜਾਨਾਂ ਕੁਰਬਾਨ ਕਰ ਫਰਾਂਸ ਨਾਲ ਆਪਣੀ ਵਫ਼ਾਦਾਰੀ ਦਾ ਸਬੂਤ ਦਿੱਤਾ ਸੀ, ਪੰਚਤੂ ਅੱਜ ਦਸਤਾਰਧਾਰੀ ਸਿੱਖਾਂ ਨੂੰ ਉਸ ਧਰਤੀ ਤੇ ਹੀ ਦਸਤਾਰ ਸਜਾ ਕੇ ਘੁੰਮਣ ਤੇ ਵੱਡੀ ਪੱਧਰ ਤੇ ਜਲੀਲ ਕੀਤਾ ਜਾ ਰਿਹਾ ਹੈ । ਜਿਸ ਦੀ ਤਾਜ਼ਾ ਮਿਸਾਲ ਬੀਤੇ ਦਿਨੀਂ ਫਰਾਂਸ ਦੇ ਹਵਾਈ ਅੱਡੇ ਤੇ ਸਿੱਖਾਂ ਨਾਲ ਸਰੁੱਖਿਆ ਦੇ ਨਾਮ ਤੇ ਕੀਤੀ ਬਦਸਲੂਕੀ ਤੇ ਜਬਰੀ ਦਸਤਾਰਾਂ ਉਤਾਰਨ ਦਾ ਮਾਮਲਾ ਸਾਹਮਣੇ ਆਉਣ ਕਾਰਨ ਵਿਦੇਸ਼ੀ ਸਿੱਖਾਂ ਵਿੱਚ ਭਾਰੀ ਰੋਸ ਪਾਇਆ ਜਾ ਰਿਹਾ ਹੈ। ਸਿੱਖਾਂ ਦੇ ਭਾਰੀ ਵਿਰੋਧ ਤੋਂ ਬਾਅਦ ਫਰਾਂਸ ਪੁਲਸ ਨੇ ਵਿੱਚ ਪੈ ਕੇ ਬਗੈਰ ਦਸਤਾਰ ਉਤਾਰ ਕੇ ਚੈਕਿੰਗ ਕਰ ਸਿੱਖਾਂ ਨੂੰ ਅੱਗੇ ਜਾਣ ਦਿੱਤਾ।

ਜ਼ਿਕਰਯੋਗ ਹੈ ਕਿ ਬੀਤੇ ਦਿਨੀਂ ਦਿੱਲੀ ਤੋਂ ਬਰਮਿੰਘਮ ਰਾਹੀਂ ਫਰਾਂਸ ਦੇ ਪੈਰਿਸ ਚਾਲਸ ਦਾ ਗੋਲ ਹਵਾਈ ਅੱਡੇ ਤੇ ਏਅਰ ਫਰਾਂਸ ਲਾਇਨਜ਼ ਦੀ ਫਲਾਇਟ ਨੰਬਰ ਏ ਐਫ਼ 225 ਦਿੱਲੀ ਤੋਂ ਫਰਾਂਸ ਤੇ ਉਸ ਤੋਂ ਬਾਅਦ ਫਲਾਇਟ ਨੰਬਰ ਏ ਐਫ਼ 513 ਪੈਰਿਸ ਤੋਂ ਬਰਮਿੰਘਮ ਪਹੁੰਚੇ ਅਨੇਕਾਂ ਦਸਤਾਰਧਾਰੀ ਸਿੱਖਾਂ ਨੇ ਦੱਸਿਆ ਕਿ ਉਹਨਾਂ ਨੂੰ ਫਰਾਂਸ ਦੀ ਸਰੁੱਖਿਆ ਨੂੰ ਖਤਰੇ ਦੇ ਨਾਮ ਤੇ ਲੋਕਾਂ ਦੇ ਸਾਹਮਣੇ

ਬਦਸਲੂਕੀ ਤੇ ਜਬਰੀ ਦਸਤਾਰਾਂ ਉਤਾਰ ਕੇ ਵੇਖਣ ਕਾਰਨ ਸਿੱਖਾਂ ਭਵਨਾਵਾਂ ਨਾਲ ਵੱਡੀ ਪੱਧਰ ਤੇ ਖਿਲਵਾਤ ਕੀਤਾ ਜਾ ਰਿਹਾ ਹੈ ਜਿਸ ਕਾਰਨ ਸਾਡੇ ਹਿਰਦੇ ਵਲੂਪਰੇ ਗਏ ਹਨ। ਦੱਸਣਯੋਗ ਹੈ ਕਿ ਅਨੇਕਾਂ ਸਿੱਖ ਯਾਤਰੀ ਜੋ ਕਿ ਫਰਾਂਸ ਏਅਰ ਲਾਇਨਜ਼ ਰਾਹੀਂ ਵਿਦੇਸ਼ੀ ਆਉਂਦੇ ਹਨ, ਉਨ੍ਹਾਂ ਨੂੰ ਫਰਾਂਸ ਦੇ ਹਵਾਈ ਅੱਡਿਆਂ ਤੇ ਸਰੁੱਖਿਆ ਦੇ ਨਾਮ ਤੇ ਤੰਗ ਪ੍ਰੇਸ਼ਾਨ ਕੀਤਾ ਜਾ ਰਿਹਾ ਹੈ। ਏਅਰ ਫਰਾਂਸ ਦੀ ਫਲਾਇਟ ਵਿੱਚ ਹੀ ਆਏ ਰਣਬੀਰ ਸਿੰਘ ਜੋ ਕਿ ਖੁਦ ਕੇਸਧਾਰੀ ਨਹੀਂ ਨੇ ਦੱਸਿਆ ਕਿ ਭਾਰਤ ਤੋਂ ਆਏ ਅਨੇਕਾਂ ਯਾਤਰੀਆਂ ਨੂੰ ਹਵਾਈ ਅੱਡੇ ਦੇ ਸਰੁੱਖਿਆ ਅਧਿਕਾਰੀਆਂ ਨੇ ਸਿੱਖਾਂ ਨੂੰ ਆਪਣੀਆਂ ਦਸਤਾਰਾਂ ਉਤਾਰ ਕੇ ਚੈਕਿੰਗ ਕਰਨ ਲਈ ਕਿਹਾ, ਅਨੇਕਾਂ ਦਸਤਾਰਧਾਰੀ ਸਿੱਖਾਂ ਨੇ ਦਸਤਾਰਾਂ ਉਤਾਰਨ ਦਾ ਭਾਰੀ ਵਿਰੋਧ ਕੀਤਾ ਤੇ ਅਨੇਕਾਂ ਨੇ ਲੋਕਾਂ ਸਾਹਮਣੇ ਦਸਤਾਰਾਂ ਉਤਾਰ ਕੇ ਹਾਰ ਮੰਨ ਲਈ । ਰਣਬੀਰ ਸਿੰਘ ਨੇ ਦੱਸਿਆ ਕਿ ਅਨੇਕਾਂ ਸਿੱਖ ਯਾਤਰੀਆਂ ਨੂੰ ਬੋਲੀ ਦੀ ਸਮਝ ਨਾ ਹੋਣ ਕਾਰਨ ਕਾਫੀ ਪ੍ਰੇਸ਼ਾਨੀ ਆ ਰਹੀ ਸੀ, ਜਦੋਂ ਉਸ ਵੱਲੋਂ ਵੀ ਇਸ ਤਰਾਂ ਦਸਤਾਰਾਂ ਉਤਾਰਨ ਦਾ ਭਾਰੀ ਵਿਰੋਧ ਕੀਤਾ ਗਿਆ ਤਾਂ ਸਰੁੱਖਿਆ ਕਰਮਚਾਰੀਆਂ ਨੇ ਪੁਲਸ ਨੂੰ ਸੱਦ ਕੇ ਉਸ 'ਤੇ ਅਤੇ ਬਾਕੀ ਸਿੱਖਾਂ ਤੇ ਪਰਚਾ ਦਰਜ ਕਰਨ ਦੀ ਧਮਕੀ ਦਿੱਤੀ । ਪੁਲਸ ਨੇ ਰਣਬੀਰ ਸਿੰਘ ਨੂੰ

ਕੇਸਧਾਰੀ ਨਾ ਹੋਣ ਤੇ ਅੱਗੇ ਜਾਣ ਲਈ ਕਿਹਾ ਤਾਂ ਉਸ ਨੇ ਕਿਹਾ ਕਿ ਉਹ ਸਿੱਖ ਪਰਿਵਾਰ ਵਿੱਚ ਪੈਦਾ ਹੋਇਆ ਹੈ ਤੇ ਉਸ ਦੇ ਨਾਮ ਨਾਲ ਸਿੰਘ ਲੱਗਦਾ ਹੈ ਤੇ ਉਹ ਵੀ ਇਨ੍ਹਾਂ ਦਾ ਹੀ ਹਿੱਸਾ ਹੈ ਤੇ ਪੁਲਸ ਨੇ ਸਿੱਖਾਂ ਖਿਲਾਫ਼ ਪਰਚੇ ਦਰਜ ਕਰਨ ਦੀ ਧਮਕੀ ਦਿੱਤੀ, ਉਨ੍ਹਾਂ ਨੇ ਕਿਹਾ ਕਿ ਜਦੋਂ ਉਹ ਦਸਤਾਰਾਂ ਉਤਾਰਨ ਦੀ ਮੋਬਾਇਲ ਫੋਨ ਰਾਹੀਂ ਵੀਡੀਓ ਬਣਾਉਣ ਲੱਗੇ ਤਾਂ ਪੁਲਸ ਨੇ ਸਭਨਾਂ ਨੂੰ ਅਜਿਹਾ ਕਰਨ ਤੋਂ ਰੋਕ ਦਿੱਤਾ ਗਿਆ, ਜਿਸ ਤੋਂ ਬਾਅਦ ਹਾਲਾਤ ਜਿਆਦਾ ਖਰਾਬ ਹੁੰਦੇ ਵੇਖ ਪੁਲਸ ਨੇ

ਸਰੁੱਖਿਆ ਕਰਮਚਾਰੀਆਂ ਨੂੰ ਸਿੱਖਾਂ ਦੀ ਬਗੈਰ ਦਸਤਾਰ ਉਤਾਰ ਕੇ ਹੀ ਚੈਕਿੰਗ ਕਰਨ ਲਈ ਕਿਹਾ ਤੇ ਇਸ ਤਰਾਂ ਦਸਤਾਰਧਾਰੀ ਸਿੱਖਾਂ ਨੂੰ ਬਰਮਿੰਘਮ ਵਾਲੇ ਹਵਾਈ ਜਹਾਜ਼ ਵਿੱਚ ਜਾਣ ਦਿੱਤਾ ਗਿਆ । ਪ੍ਰੈਸ ਨਾਲ ਵਿਸ਼ੇਸ਼ ਗੱਲਬਾਤ ਕਰਦਿਆਂ ਰਣਬੀਰ ਸਿੰਘ ਨੇ ਕਿਹਾ ਕਿ ਉਹ ਜਲਦੀ ਆਪਣੇ ਵਕੀਲ ਰਾਹੀਂ ਫਰਾਂਸ ਦੇ ਹਵਾਈ ਅੱਡੇ ਤੇ ਸਿੱਖਾਂ ਨਾਲ ਹੁੰਦੀ ਬਦਸਲੂਕੀ ਤੇ ਜਬਰੀ ਦਸਤਾਰਾਂ ਉਤਾਰਨ ਦੀ ਵੀਡੀਓ ਕੱਢਵਾਕੇ ਯੂਰਪਨ ਯੂਨੀਅਨ ਵਿੱਚ ਕੇਸ ਦਰਜ ਕਰਨਗੇ ਤਾਂ ਜੋ ਸਿੱਖਾਂ ਨੂੰ ਇਨਸਾਫ਼ ਮਿਲ ਸਕੇ। ਉਨ੍ਹਾਂ ਨੇ ਭਾਰਤ ਦੇ ਪ੍ਰਧਾਨ ਮੰਤਰੀ ਸ ਮਨਮੋਹਨ ਸਿੰਘ ਤੋਂ ਫਰਾਂਸ ਹਵਾਈ ਅੱਡੇ ਤੇ ਸਰੁੱਖਿਆ ਦੇ ਨਾਮ ਤੇ ਦਸਤਾਰਾਂ ਉਤਾਰਨ ਦੀ ਵੱਧ ਰਹੀ ਘਟਨਾ ਵੱਲ ਧਿਆਨ ਦੇਣ ਦੀ ਮੰਗ ਕੀਤੀ ਹੈ। ਇਸ ਮੌਕੇ ਉਨ੍ਹਾਂ ਦੇ ਨਾਲ ਸ਼੍ਰੋਮਣੀ ਅਕਾਲੀ ਦਲ ਅੰਮ੍ਰਿਤਸਰ ਦੇ ਜਨਰਲ ਸਕੱਤਰ ਸਰਬਜੀਤ ਸਿੰਘ ਤੇ ਪ੍ਰੈਸ ਸਕੱਤਰ ਜਗਤਾਰ ਸਿੰਘ ਵਿਰਕ ਵੀ ਨਾਲ ਸਨ ।

ਜੱਸੀ ਖੰਘੂੜਾ ਵੱਲੋਂ ਪ੍ਰਧਾਨ ਮੰਤਰੀ ਨੂੰ ਖ਼ਤ ਸਿੱਖਾਂ ਦੀ ਕਾਲੀ ਸੂਚੀ 'ਤੇ ਨਜ਼ਰਸਾਨੀ ਕੀਤੀ ਜਾਵੇ

ਹਲਕਾ ਕਿਲ੍ਹਾ ਰਾਏਪੁਰ ਦੇ ਵਿਧਾਇਕ ਜੱਸੀ ਖੰਘੂੜਾ ਨੇ ਪ੍ਰਧਾਨ ਮੰਤਰੀ ਨੂੰ ਖ਼ਤ ਲਿਖ ਕੇ ਕਿਹਾ ਹੈ ਕਿ ਸੁਨਿਸ਼ਚਿਤ ਕਰੋ ਕਿ ਮੂਲ ਮਨੁੱਖੀ ਅਧਿਕਾਰਾਂ ਨਾਲ ਨਾ ਤਾਂ ਕੋਈ ਅਨਿਆਂ ਹੋਵੇ ਅਤੇ ਨਾ ਹੀ ਇਨ੍ਹਾਂ ਦੀ ਉਲੰਘਣਾ ਕੀਤੀ ਜਾਵੇ । ਇਹ ਤਾਜ਼ੇ ਬਿਆਨ ਕਿ ਸਿੱਖ ਮੂਲਵਾਦੀ ਸ਼ਾਇਦ ਭਾਰਤ ਅਤੇ ਵਿਦੇਸ਼ਾਂ ਵਿਚ ਫੇਰ ਜਥੇਬੰਦ ਹੋ ਰਹੇ ਹਨ, ਭਾਵੇਂ ਘੱਟ ਗਿਣਤੀ ਵਿਚ ਹੀ ਸਹੀ, ਸਾਡੇ ਸਾਰਿਆਂ ਲਈ ਚਿੰਤਾ ਦਾ ਕਾਰਨ ਹੈ। ਪੰਜਾਬ ਅਤੇ ਭਾਰਤ 1980-1990 ਦੇ ਹਨੇਰੇ ਦਿਨਾਂ ਵਿਚ ਵਾਪਸ ਨਹੀਂ ਮੁੜ ਸਕਦਾ।

ਪੁੱਜਣ ਤੇ ਪਰਵੇਸ਼ ਦੀ ਮਨਾਹੀ ਹੋ ਜਾਂਦੀ ਹੈ। 2) ਜਿਨ੍ਹਾਂ ਲੋਕਾਂ ਨੂੰ ਸਾਡੇ ਵਿਦੇਸ਼ੀ ਮਿਸ਼ਨਾਂ ਵਲੋਂ ਰਾਹਦਾਰੀ ਮਿਲ ਜਾਂਦੀ ਹੈ ਪਰ ਭਾਰਤ ਪੁੱਜਣ ਤੇ ਪ੍ਰਵੇਸ਼ ਦੀ ਇਜਾਜ਼ਤ ਨਹੀਂ ਮਿਲਦੀ ਉਨ੍ਹਾਂ ਨੂੰ ਮੁਆਵਜ਼ਾ ਦਿੱਤਾ ਜਾਣਾ ਚਾਹੀਦਾ ਹੈ ਕਿਉਂਕਿ ਉਹ ਉਸ ਅਕੁਸ਼ਲਤਾ ਅਤੇ ਅਯੋਗਤਾ ਦੇ ਜ਼ਿੰਮੇਵਾਰ ਨਹੀਂ ਹੁੰਦੇ ਜੋ ਕੇਂਦਰੀ ਗ੍ਰਹਿ ਮੰਤਰਾਲੇ ਅਤੇ ਵਿਦੇਸ਼ੀ ਮਾਮਲਿਆਂ ਦੇ ਮੰਤਰਾਲੇ ਵਿਚ ਪ੍ਰਭਾਵੀ ਸੰਚਾਰ ਵਿਚ ਰੁਕਾਵਟ ਬਣਦੀ ਹੈ।



ਇਸ ਨਾਜ਼ੁਕ ਸਥਿਤੀ ਵਿਚ ਇਹ ਗੱਲ ਬੜੀ ਮਹੱਤਵਪੂਰਨ ਹੈ ਕਿ ਕੇਂਦਰ ਵਲੋਂ ਕੀਤੀ ਕਾਰਵਾਈ ਕਿਸੇ ਵੀ ਪੱਖੋਂ ਸਿੱਖਾਂ ਨਾਲ ਅਨਿਆਂ ਨਾ ਕਰੇ ਅਤੇ ਉਨ੍ਹਾਂ ਨੂੰ ਕੋਈ ਅਜਿਹਾ ਰਾਜਨੈਤਿਕ ਅਸਲਾ ਨਾ ਦੇਵੇ ਜਿਸ ਦੀ ਉਨ੍ਹਾਂ ਕੋਲ ਪਿਛਲੇ ਦੋ ਦਹਾਕਿਆਂ ਤੋਂ ਲੋੜ ਸੀ। ਅਮਰੀਕਾ, ਕਨੈਡਾ ਅਤੇ ਇੰਗਲੈਂਡ ਦੇ ਦੌਰੇ ਤੋਂ ਪਰਤਦਿਆਂ ਮੈਨੂੰ ਇਸ ਵਿਸ਼ੇ 'ਤੇ ਬਹੁਤ ਸ਼ਿਕਾਇਤਾਂ ਮਿਲੀਆਂ ਹਨ । ਲੋਕਾਂ ਦੀ ਇਸ ਵਿਸ਼ੇ ਤੇ ਨਰਾਜ਼ਗੀ ਵਧਣ ਦਾ ਖ਼ਤਰਾ ਬਣਿਆ ਹੋਇਆ ਹੈ ਅਤੇ ਇਸ ਲਈ ਬਹੁਤ ਜ਼ਰੂਰੀ ਹੈ ਕਿ ਇਨ੍ਹਾਂ ਵਿਸ਼ਿਆਂ ਨੂੰ ਸੰਬੋਧਿਤ ਕੀਤਾ ਜਾਵੇ ਤਾਂ ਜੋ ਵਿਦੇਸ਼ਾਂ ਵਿਚ ਵਸੇ ਉਨ੍ਹਾਂ ਲੋਕਾਂ ਨੂੰ ਕੋਈ ਮੌਕਾ ਹੀ ਨਾ ਮਿਲੇ ਜੋ ਪੰਜਾਬ ਵਿਚ ਫਸਾਦ ਫੇਲਾਉਣਾ ਚਾਹੁੰਦੇ ਹਨ। ਲੋੜ ਹੈ ਕਾਲੀ ਸੂਚੀ ਦੀ ਸੰਪੂਰਨ ਵਿਹਾਰਕ ਸਮੀਖਿਆ ਕਰਨ ਦੀ । ਇਸ ਸੂਚੀ ਵਿਚ ਨਾ ਸਿਰਫ਼ ਸਿੱਖਾਂ ਨੂੰ ਅਸੰਗਤ ਤੌਰ 'ਤੇ ਦਰਜ ਕੀਤਾ ਗਿਆ ਹੈ ਸਗੋਂ ਕਈਆਂ ਦੇ ਨਾਮ ਪਿਛਲੇ ਉਨ੍ਹਾਂ ਸਾਲਾਂ ਤੋਂ ਦਰਜ ਕੀਤੇ ਜਾ ਰਹੇ ਹਨ, ਜਿਸ ਸਮੇਂ ਭਾਰਤ ਅਤੇ ਵਿਦੇਸ਼ਾਂ ਵਿਚ ਹਾਲਾਤ ਕਾਫ਼ੀ ਬਦਲੇ ਹਨ।

3) ਜਿਨ੍ਹਾਂ ਦਾ ਨਾਮ ਇਸ ਕਾਲੀ ਸੂਚੀ ਵਿਚ ਦਰਜ ਹੈ ਉਨ੍ਹਾਂ ਨੂੰ ਇਸ ਸੂਚੀ ਵਿਚ ਦਰਜ ਕੀਤੇ ਜਾਣ ਦਾ ਮੁੱਖ ਕਾਰਣ ਦੱਸਿਆ ਜਾਵੇ। ਵਿਸ਼ਿਸ਼ਟਤਾਵਾਂ ਬੇਸ਼ੱਕ ਨਾ ਦੱਸੀਆਂ ਜਾਣ ਪਰ ਘੱਟੋ ਘੱਟ ਉਹ ਵਰਗ ਜ਼ਰੂਰ ਦੱਸਿਆ ਜਾਵੇ ਜਿਸ ਹੇਠ ਉਨ੍ਹਾਂ ਤੇ ਅਪਰਾਧੀ ਹੋਣ ਦਾ ਇਲਜ਼ਾਮ ਲਾਇਆ ਗਿਆ ਹੈ। 4) ਇਕ ਪੁਨਰਵਿਚਾਰਕ ਅਧਿਕਾਰੀ ਨੂੰ ਅਪੀਲ ਕਰਨ ਦੀ ਪ੍ਰਕਿਰਿਆ ਅਰੰਭ ਕੀਤੀ ਜਾਵੇ ਤਾਂ ਜੋ ਪ੍ਰਭਾਵਿਤ ਲੋਕਾਂ ਨਾਲ ਨਿਰਪੱਖ ਸਲੂਕ ਹੋਵੇ। 5) ਅਜਿਹੇ ਵਿਧੀ-ਨਿਰਮਾਣ ਨੂੰ ਸਮਰਥ ਕੀਤਾ ਜਾਵੇ ਜੋ ਅੰਤਮ ਅਪੀਲ ਨੂੰ ਨਿਰਧਾਰਿਤ ਕਰਨ ਦਾ ਹੱਕ ਕਚਿਹਰੀਆਂ ਨੂੰ ਦੇਵੇ। 6) ਬਹੁਤ ਸਾਰੇ ਸਿੱਖ ਪਰਵਾਸੀ ਜੋ ਇਸ ਕਾਲੀ ਸੂਚੀ ਦਾ ਹਿੱਸਾ ਹਨ ਉਹ ਪੁਲਿਸ ਅਗਵਾਈ ਹੇਠ ਚਲ ਰਹੇ ਪੰਜਾਬ ਜ਼ਮੀਨ ਜਬਤ ਗ੍ਰੋਂਗ ਦੇ ਸ਼ਿਕਾਰ ਹਨ। ਝੂਠੇ ਸਬੂਤ ਪੇਸ਼ ਕਰਕੇ, ਝੂਠੇ ਬਿਆਨ ਲਿਖ ਕੇ ਅਤੇ ਝੂਠੀਆਂ ਐਫ.ਆਈ.ਆਰ. ਦਰਜ ਕਰਕੇ ਪੰਜਾਬ ਪੁਲਿਸ ਨੇ ਇਨ੍ਹਾਂ ਦੇ ਨਾਮ ਉਸ ਕਾਲੀ ਸੂਚੀ ਵਿਚ ਪਾ ਦਿੱਤੇ ਹਨ ਤਾਂ ਜੋ ਕਰੋੜਾਂ ਦੀ ਇਨ੍ਹਾਂ ਪਰਵਾਸੀ ਭਾਰਤੀਆਂ ਦੀ ਪੇਂਡੂ ਅਤੇ ਸ਼ਹਿਰੀ ਜ਼ਮੀਨ ਤੇ ਕਬਜ਼ਾ ਕੀਤਾ ਜਾ ਸਕੇ।

ਝੂਠੇ ਇਲਜ਼ਾਮਾਂ ਤੇ ਅਧਾਰਿਤ ਕਈ ਸਿੱਖਾਂ ਦੇ ਨਾਮ ਇਸ ਸੂਚੀ ਵਿਚ ਸ਼ਾਮਲ ਕੀਤੇ ਗਏ ਹਨ। ਇਸ ਕਾਲੀ ਸੂਚੀ ਵਿਚ ਨਾਮ ਦਰਜ ਕਰਨ ਦਾ ਜੋ ਜੋਖਮ ਜੋ ਸ਼ੁਰੂ ਵਿਚ ਸੀ, ਉਹ ਇਨ੍ਹਾਂ ਸਾਲਾਂ ਵਿਚ ਕਾਫ਼ੀ ਬਦਲ ਗਿਆ ਹੋਵੇਗਾ ਅਤੇ ਇਸ ਸੂਚੀ ਵਿਚ ਦਰਜ ਕੀਤੇ ਗਏ ਹਰ ਸਿੱਖ ਦੇ ਨਾਮ ਦੇ ਜੋਖਮ ਦਾ ਨਵੇਂ ਸਿਰਓਂ ਮੁਲਾਂਕਣ ਕੀਤਾ ਜਾਵੇ।

7) ਵਿਦੇਸ਼ਾਂ ਵਿੱਚ ਵਸੇ ਉਨ੍ਹਾਂ ਸਿੱਖਾਂ ਨੂੰ ਅਜਿਹਾ ਹਲਫ਼ਨਾਮਾ ਪੇਸ਼ ਕਰਨ ਦੀ ਇਜਾਜ਼ਤ ਦਿੱਤੀ ਜਾਵੇ ਜਿਸ ਵਿਚ ਉਹ ਆਪਣੇ ਵੱਲੋਂ ਪਹਿਲਾਂ ਪ੍ਰਗਟਾਏ ਅਲਹਿਦਗੀ ਪਸੰਦ ਵਿਚਾਰਾਂ ਨੂੰ ਅਸਵਿਕਾਰ ਕਰਨ ਅਤੇ ਭਾਰਤ ਦੇ ਸੰਵਿਧਾਨ ਪ੍ਰਤੀ ਵਫ਼ਾਦਾਰ ਰਹਿਣ ਦੀ ਸਹਿ ਚੁੱਕਣ। ਜੇ ਇਹ ਮੁਲਕ ਪ੍ਰਕਾਸ਼ ਸਿੰਘ ਬਾਦਲ ਵਰਗੇ ਲੋਕਾਂ ਨੂੰ ਭਾਰਤ ਦੇ ਸੰਵਿਧਾਨ ਦੀ ਸੰਸਦ ਤੋਂ ਬਾਹਰ ਬੇਇੱਜ਼ਤ ਕਰਨ ਉਪਰੰਤ ਉੱਚੇ ਅਹੁਦਿਆਂ ਤੇ ਬਿਰਾਜਮਾਨ ਕਰ ਸਕਦਾ ਹੈ ਤਾਂ ਸਾਨੂੰ ਉਨ੍ਹਾਂ ਸਾਰੇ ਲੋਕਾਂ ਨੂੰ ਭਾਰਤ ਵਿਚ ਆਉਣ ਤੋਂ ਮਨ੍ਹਾ ਨਹੀਂ ਕਰਨਾ ਚਾਹੀਦਾ ਜੋ ਅਪਣੀ ਪਹਿਲਾਂ ਵਾਲੀ ਅਲਹਿਦਗੀ ਪਸੰਦ ਸੋਚ ਤਿਆਗਣ ਲਈ ਤਿਆਰ ਹਨ। 8) ਇਸ ਕਾਲੀ ਸੂਚੀ ਵਿਚ ਬਹੁਤ ਸਾਰੇ ਮੀਡੀਆ ਨਾਲ ਜੁੜੇ ਉਨ੍ਹਾਂ ਪਰਵਾਸੀ ਸਿੱਖਾਂ ਦੇ ਨਾਮ ਦਰਜ ਹਨ ਜਿਨ੍ਹਾਂ ਤੇ ਅਲਹਿਦਗੀ ਪਸੰਦ ਬਿਆਨ ਦੇਣ ਦਾ ਆਰੋਪ ਲੱਗਿਆ ਹੈ। ਉਨ੍ਹਾਂ ਕਿਹਾ ਕਾਲੀ ਸੂਚੀ ਵਿਚ ਬਹੁਤ ਅਨਿਆਂ ਹੋਇਆ ਹੈ। ਇਸ ਕਾਲੀ ਸੂਚੀ ਦੀ ਅਤੇ ਇਸ ਨਾਲ ਜੁੜੇ ਕਨੂੰਨ ਅਤੇ ਨੀਤੀਆਂ ਦੀ ਸਮੀਖਿਆ ਦੀ ਪ੍ਰਕਿਰਿਆ ਛੇਤੀ ਹੀ ਸ਼ੁਰੂ ਕਰ ਦੇਣੀ ਚਾਹੀਦੀ ਹੈ।

ਮੂਲ ਰੂਪ ਵਿਚ ਇਹ ਬੜੀ ਬੇਇਨਸਾਫ਼ੀ ਹੈ ਕਿ ਇਸ ਕਾਲੀ ਸੂਚੀ ਵਿਚ ਦਰਜ ਲੋਕਾਂ ਨੂੰ ਨਾ ਉਨ੍ਹਾਂ ਮਸਲਿਆਂ ਬਾਰੇ ਜਾਣਕਾਰੀ ਦਿੱਤੀ ਜਾਂਦੀ ਹੈ ਜਿਨ੍ਹਾਂ ਕਾਰਨ ਉਨ੍ਹਾਂ ਦੇ ਨਾਮ ਇਸ ਵਿਚ ਦਰਜ ਕੀਤੇ ਗਏ ਹਨ ਅਤੇ ਨਾ ਹੀ ਉਨ੍ਹਾਂ ਨੂੰ ਆਪਣੀ ਕੋਈ ਦਲੀਲ ਪੇਸ਼ ਕਰਨ ਦਾ ਮੌਕਾ ਦਿੱਤਾ ਜਾਂਦਾ ਹੈ। ਲੋੜ ਹੈ ਇਸ ਸਭ ਨੂੰ ਬਦਲਣ ਦੀ। ਬੇਨਤੀ ਹੈ ਕਿ ਸ਼ੁਰੂ ਵਿਚ ਹੇਠ ਲਿਖੀਆਂ ਚੀਜ਼ਾਂ ਤੇ ਧਿਆਨ ਦਿੱਤਾ ਜਾਵੇ:

ਕੌਂਸਲਰ ਗੁਰਚਰਨ ਸਿੰਘ ਨੇ ਚੋਣ ਮੁਹਿੰਮ ਵਿੱਚ ਲਿਆਂਦੀ ਤੇਜ਼ੀ ਮੀਟਿੰਗਾਂ ਸ਼ੁਰੂ



ਤਸਵੀਰ ਵਿੱਚ: ਕੌਂਸਲਰ ਗੁਰਚਰਨ ਸਿੰਘ, ਗੁਰਮੇਲ ਸਿੰਘ ਮੱਲ੍ਹੀ, ਸੋਹਣ ਸਿੰਘ ਸਾਮਰਾ, ਬਲਬੀਰ ਸਿੰਘ ਰਣੀਆਂ, ਬਲਜੀਤ ਸਿੰਘ ਮੱਲ੍ਹੀ ਅਤੇ ਹੋਰ

ਲੰਡਨ (ਮਨਪ੍ਰੀਤ ਸਿੰਘ ਬੱਧਨੀ ਕਲਾ) ਇੰਗਲੈਂਡ ਦੀ ਪਾਰਲੀਮੈਂਟਰੀ ਚੋਣਾਂ ਦਾ ਬਿਗਲ ਅਜੇ ਵੀ-ਜਾਮਾ ਨਹੀਂ ਲੋਕਨ ਸੰਭਾਵਨਾ 6 ਮਈ ਨੂੰ ਜਿਤਾਈ ਜਾ ਰਹੀ ਹੈ ਲੋਕਨ ਇਸ ਲਈ ਹਰ ਪਾਰਟੀ ਨੇ ਕਮਰ ਕੱਸੇ ਸ਼ੁਰੂ ਕਰ ਦਿੱਤੇ ਹਨ। ਬੀਤੇ ਦਿਨੀਂ ਹੰਸਲੋਂ ਤੰਦੂਰੀ ਵਿਖੇ ਕੇਵਲ ਰਣਦੇਵਾ, ਬਲਬੀਰ ਰਣੀਆਂ, ਬਲਜੀਤ ਮੱਲ੍ਹੀ, ਕੁਲਵੰਤ ਮੱਲ੍ਹੀ, ਕੁਲਦੀਪ ਮੱਲ੍ਹੀ ਸਮੇਤ ਸ੍ਰ. ਗੁਰਮੇਲ ਸਿੰਘ ਮੱਲ੍ਹੀ, ਸੋਹਣ ਸਿੰਘ ਸਾਮਰਾ, ਕੌਂਸਲਰ ਮਨਜੀਤ ਸਿੰਘ, ਚਰਨ ਸੁਜਾਪੁਰ, ਇੰਦਰਜੀਤ ਬੱਲ, ਕੁੱਕੀ ਸਿੰਘਵਾਂ, ਭਰਪੁਰ ਸਿੰਘ, ਸੁਰਿੰਦਰ ਸਿੰਘ ਢਿਲੋਂ, ਹਰਜੀਤ ਸਿੰਘ ਸਰਪੰਚ, ਗੁਰਬਚਨ ਸਿੰਘ ਅਟਵਾਲ, ਡਾ. ਪੀ ਬੀ ਸਿੰਘ ਜੋਗਲ ਸਮੇਤ ਕਈ ਹੋਰ ਸੰਸਠ ਵੀ ਹਾਜ਼ਿਰ ਸਨ। ਇਸ ਮੌਕੇ ਕੌਂਸਲਰ ਗੁਰਚਰਨ ਸਿੰਘ ਵੱਲੋਂ ਆਉਂਦੀਆਂ ਆਮ ਚੋਣਾਂ ਦੀ ਮਦਦ ਕਰਨ ਅਤੇ ਹੁਣੇ ਤੋਂ ਪ੍ਰਚਾਰ ਸ਼ੁਰੂ ਕਰਨ ਲਈ ਕਿਹਾ।

ਸਾਈਕਲ ਰਾਹੀਂ ਸੰਸਾਰ ਦੀ ਯਾਤਰਾ ਤੇ ਨਿਕਲੇ ਅਭੈਜੀਤ ਚੱਕਰਵਰਤੀ ਦਾ ਸਿੰਘ ਸਭਾ ਸਾਊਥਾਲ ਵੱਲੋਂ ਸਨਮਾਨ



ਸੰਸਾਰ ਦੀ ਯਾਤਰਾ ਤੇ ਨਿਕਲੇ ਅਭੈਜੀਤ ਚੱਕਰਵਰਤੀ ਦਾ ਸਨਮਾਨ ਕਰਦੇ ਹੋਏ ਦੀਦਾਰ ਸਿੰਘ ਰੰਧਾਵਾ, ਸ੍ਰ. ਸੁਰਿੰਦਰ ਸਿੰਘ ਪੁਰੇਵਾਲ, ਹਰਜੀਤ ਸਿੰਘ ਸਰਪੰਚ, ਗੁਰਮੀਤ ਸਿੰਘ ਸਿੱਧੂ ਅਤੇ ਸੁਰਜੀਤ ਸਿੰਘ ਬਿਲਗਾ

ਲੰਡਨ (ਮਨਪ੍ਰੀਤ ਸਿੰਘ ਬੱਧਨੀ ਕਲਾ) ਦੁਨੀਆਂ ਭਰ ਦਾ ਸਾਈਕਲ ਤੇ ਚੱਕਰ ਲਗਾ ਕੇ ਨਵਾਂ ਇਤਿਹਾਸ ਸਿਰਜਨ ਲਈ ਭਾਰਤ ਤੋਂ ਚੱਲੇ ਅਭੈਜੀਤ ਚੱਕਰਵਰਤੀ ਅੱਜਕੱਲ ਇੰਗਲੈਂਡ ਵਿੱਚ ਪਹੁੰਚੇ ਹੋਏ ਹਨ। ਬੀਤੇ ਦਿਨੀਂ ਉਹਾਂ ਨੇ ਆਪਣੀ ਇਸ ਯਾਤਰਾ ਦੇ ਪੜ੍ਹਾਅ ਦੌਰਾਨ ਸ੍ਰੀ ਗੁਰੂ ਸਿੰਘ ਸਭਾ ਸਾਊਥਾਲ ਵਿਖੇ ਮੱਥਾ ਟੇਕਿਆ ਅਤੇ ਸਭਾ ਦੇ ਪ੍ਰਬੰਧਕਾਂ ਵੱਲੋਂ ਚੱਕਰਵਰਤੀ ਨੂੰ ਸਰੋਪਾ ਦੇ ਕੇ ਸਨਮਾਨਿਤ ਕੀਤਾ ਅਤੇ ਮਾਇਕ ਮੰਦਰ ਵੀ ਕੀਤੀ। ਅਭੈਜੀਤ ਚੱਕਰਵਰਤੀ ਨੇ 23 ਜੁਲਾਈ 2009 ਨੂੰ ਕੋਲਕਾਤਾ ਤੋਂ ਆਪਣੀ ਯਾਤਰਾ ਸ਼ੁਰੂ ਕੀਤੀ ਸੀ। ਹੁਣ ਤੱਕ ਉਸ ਨੇ 24 ਦੇਸ਼ਾਂ ਦੀ ਯਾਤਰਾ ਤਹਿ ਕਰ ਕਰਦਿਆਂ 17,900 ਕਿਲੋਮੀਟਰ ਦਾ ਸਫਰ ਤਹਿ ਕਰ ਚੁੱਕਾ ਹੈ। 23 ਮਹੀਨੇ 17 ਦਿਨ ਵਿੱਚ 45 ਦੇਸ਼ਾਂ ਦਾ ਚੱਕਰ ਲਗਾ ਕੇ 50,000 ਕਿਲੋਮੀਟਰ ਸਫਰ ਤਹਿ ਕਰਨ ਦਾ ਰਿਕਾਰਡ ਕੈਨੇਡੀਅਨ ਨਾਗਰਿਕ ਮਿ: ਜੋਨ ਹੇਬੇ ਦਾ ਹੈ ਜਿਸ ਨੂੰ ਤੋੜਨ ਲਈ ਚੱਕਰਵਰਤੀ ਵੱਲੋਂ 20 ਮਹੀਨਿਆਂ ਵਿੱਚ 60 ਦੇਸ਼ਾਂ ਦੀ ਯਾਤਰਾ ਕਰਕੇ 60,000 ਕਿਲੋਮੀਟਰ ਸਫਰ ਤਹਿ ਕਰਕੇ ਨਵਾਂ ਇਤਿਹਾਸ ਸਿਰਜਨ ਦਾ ਟੀਚਾ ਹੈ। ਜਿਸ ਅਨੁਸਾਰ ਉਹ ਮਾਰਚ 2011 ਵਿੱਚ ਵਾਪਿਸ ਭਾਰਤ ਜਾਵੇਗਾ।